

ရည်ရွယ်ချက်

- (တ) နိုင်ငံရေးအပြောင်းအလဲကာလတွင် ပြည်သူများအားလုံး နီးကြားဘက်ကြွစွာ ပါဝင်လာရန်။
- (ခ) ကိုယ်ပိုင်ပြဋ္ဌာန်းခွင့်အပြည့်အဝရှိသော ဖက်ဒရယ်ပြည်ထောင်စုတည်ဆောက်ရေးတွင် အထောက်အပံ့ဖြစ်စေရန်။
- (ဂ) လွတ်လပ်စွာထုတ်ဖော်ပြောဆိုခွင့်နှင့် သတင်းအချက်အလက်မျှဝေခွင့်မြှင့်တင်ရန်။
- (ဃ) အာဏာရှင်ဟူသမျှတော်လှန်သော မွန်လူငယ်များ၏လုပ်ဆောင်ချက်များလှုပ်ရှားမှုများကို ပြည်သူလူထုသိရှိစေရန်။

“ ဘဝတူတိုင်းရင်းသားတွေနဲ့ပူးပေါင်းပြီး အာဏာရှင်ကို
တိုက်ရမယ်လို့ နိုင်ဟံသာပြော ”

■ စာမျက်နှာ (၄) သို့



ဖော်လမြိုင်၊ ဒိုင်းဝန်ကွင်းသပိတ်ခန်းတစ်နေရာ လူငယ် နှင့် ပြည်သူလူထုများ ဆန္ဒမော်ထုတ်ပြသနေတာကို တွေ့ရစဉ်။

မိကွန်းချမ်းနွန်၊ စောအဲဘတ်ချို၊ ဒေးချမ်းတို့ကို မေးမြန်းထားသော -

အကြမ်းဖက်စစ်အုပ်စုကို ဘယ်လိုဖိအားပေးမလဲ?

■ စာမျက်နှာ (၃) သို့

ဖက်ဒရယ်ဆိုတာဘာလဲ?

■ စာမျက်နှာ (၄) သို့


အာဏာသိမ်းပြီးချိန်မှစ၍ မွန်ပြည်နယ်အတွင်း




သေဆုံးသူဦးရေ



ဖမ်းဆီးခံသူဦးရေ



အမိန့်ချပြီးသူဦးရေ



ဖမ်းဝရမ်းထုတ်ခံရသူဦးရေ

နွေဦးဟာ တော်လှန်ရေးနမူနာတစ်ခုကို ရဲရဲဝတ်ဆင်ထားတယ်

မနေ့က သင်ချိုးလိုက်တဲ့ လိပ်ပြာနီတစ်ကောင်ရဲ့ အထောက်အကူ
သင့်အစန်းစေ့၊ ခန္ဓာမပါဘဲ ယုံသန်းနေတာမျိုးလည်း
သင့်ဘဝမှာ ကြုံတွေ့လာဦးမှာပဲ
ခေါ်ယာရဲ့ ပန်းချီကားထဲ စေတနာဟာ သူ့ကလေးသူ့ ပြန်စားနေတယ်

ဒါပေမဲ့ သင်တို့ သတိထားကြည့်တဲ့အခါ
ကြောက်ရွံ့စိတ်နဲ့ သူ့မျက်လုံးတွေ
ပြူးကျယ်ထွက်နေတာ တွေ့လိမ့်မယ်

လွတ်လပ်မှုကို ရွာဖွေချင်တဲ့ လူသားကို
အကြောက်တရားက ဂုဏ်ထူးပေးထားခဲ့တယ်
မခံဘဲရင်ကြီးဟာ သူ့ထဲလွှာထဲ အုတ်ဂုဏ်
လူအချင်းတွေကို အိပ်စက်စေခဲ့တယ်
အာဏာရှင်ဟာ သူ့ပလ္လင်ကို
ပြည်သူတွေနဲ့ ထပ်တလဲလဲ ဆေးကြောခဲ့တယ်

ဒါပေမဲ့ ဘာစောက်ဂရုစိုက်စရာမျှလဲ

သင်တို့တွေ သေဆုံးပြီးတဲ့အခါမှာလည်း
“အာဏာရှင် အင်မတန်” ဟုတ်ပြန်နဲ့
သူ့ဝမ်းဗိုက်ကို ခွဲလို့ ထွက်လာဦးမှာပဲ မဟုတ်လား။

ပြီးတော့ အသိဉာဏ်ကို ဝိဇာနည်ထားလို့
ခေါင်းကုတ်လိုက်တိုင်း ဦးနှောက်တွေအဖက်လိုက် ကွာကျလာနေတဲ့
နာနာသာဝတွေကို သင်တို့ ပြင်တွေ့ချဦးမယ်



ပြေငြိမ်းရေး အန်ချာထားတဲ့ ကျည်ဆန်နဲ့ တောက်ယူပြီး
ခေါ်မှာတည်းက ဘုရားမှာ သင်တို့ ဌာပနာကြဦးမယ်

ကြောက်မက်စွယ် အော်သံနက်ကြီးတွေကြား
လူ့အဖြစ်က လျော့ကျသွားတဲ့ သတ္တဝါတွေ
သွားသွားလေ့ရှိတယ်ဆိုတဲ့ အကြောင်း သင့်ကလေးကို ပြောပြချဦးမယ်

သံချေးကြိုးတွေကို ဖြတ်လို့ စီးဆင်းသွားတဲ့
နွေဦးရဲ့ သွေးစမ်းချောင်းလေးဟာလည်း
သင့်နှလုံးသားထဲ ပျံ့နှံ့နေဦးမယ်

တောင်းကင်ကို မော့ကြည့်လိုက်လေ
အမွန်တရားရဲ့ သွေးဆီကို တစ်ဆောင်ရပ်၊
တော်လှန်ရေးအတွင်း သေဆုံးခဲ့တဲ့ ဝိသေသတွေထဲ
ယုံသန်းနေတဲ့ လေပူပေါင်းနှီနှီတွေ။

ခါမြေ



မိကွန်းချမ်းနွန်

(မွန်အမျိုးသမီးများအဖွဲ့ ဥက္ကဋ္ဌ)

မေး။ ။ အခုလက်ရှိမှာ MUP က စစ်ကောင်စီနဲ့ ပေါင်းသွားတဲ့အတွက် မွန်လူထုကနိုင်ငံရေးမှာ ဝေဝါးနေတယ်။ ဒီတော့ မွန်လူထုကိုဘာများ အသိပေးချင်တာရှိလဲ ?

ဖြေ။ ။ မွေ နဲ့ အမွေ တိုက်ပွဲကို မခွဲခြားဘဲ ကိုယ့်အတွက်အကျိုးရှိမယ်လို့ ထင်တာကိုရွေးပြီး လူထုတိုက်ပွဲထဲပါမလာတာ၊ NLD ကို အယုံအကြည်မရှိလို့ စစ်ကောင်စီနဲ့ပူးပေါင်းတာ သူတို့ကိုအားပေးတာဟာ ဘာပဲဖြစ်ဖြစ် ကိုယ့်မွန်ပါတီ ဘာလုပ်လုပ်မှန်တယ် ဆိုတာဟာ နိုင်ငံရေး ရပ်တည်ချက်မခိုင်မာတာ နိုင်ငံရေးကိုနိုင်ငံရေးလို့ နားမလည်တာဖြစ်ပါတယ်။

မေး။ ။ အခုဆိုရင် မွန်ပြည်နယ်ထဲမှာ ဖမ်းဆီးခံရသူ ကျော်နဲ့သေဆုံးသူ ၈ ဦး အထိရှိလာပြီ။ ဒီအပေါ်မှာရော ဘာများပြောချင်တာရှိလဲ ?

ဖြေ။ ။ စစ်ကောင်စီလုပ်ဆောင်နေသမျှဟာ အကြမ်းဖက်တာတွေပဲဖြစ်နေပြီး မလုပ်သင့်တဲ့ လုပ်ရပ်ပါ။ ဘယ်နိုင်ငံမှ အခုလိုကြမ်းတမ်းတဲ့ လုပ်ရပ်တွေနဲ့ အပြစ်မဲ့ ပြည်သူတွေကို သတ်ဖြတ်တာတွေကို အမြန်ဆုံးရပ်တန့်ဖို့လိုပါမယ်။ သူတို့က အကြမ်းဖက်စစ်အုပ်စု ဖြစ်ပါတယ်။ နိုင်ငံကိုအုပ်ချုပ်နိုင်တဲ့ အရည်အချင်းလဲမရှိပါဘူး။ စစ်ကောင်စီကိုထောက်ခံတဲ့အတွက်အကျိုးမရှိတာ သေချာပါတယ်။ စစ်ကောင်စီရဲ့အကြမ်းဖက်မှုတွေမတရားလုပ်ဆောင်နေမှုတွေကို အမြန်ဆုံးရပ်တန့်ရမှာဖြစ်ပါတယ်။

မေး။ ။ အကြမ်းဖက်စစ်ကောင်စီကို ဘယ်လိုနည်းမျိုးနဲ့ဖိအားပေးလို့ရမလဲ?

ဖြေ။ ။ အခုလက်ရှိလုပ်နေတဲ့ CDM ကလည်း ဒါစစ်တပ်ကိုဖိအားပေးနေတာပဲ။ နောက်တစ်ချက်ဖိအားပေးနိုင်တာက စစ်တပ်ကိုမလိုလားကြောင်း ဒီအာဏာသိမ်းစစ်တပ်မွန်ပြည်နယ်ကနေထွက်ခွာသွားဖို့ စသည်ဖြင့်ပေါ့လေ လူထုအင်အားနဲ့ဆန္ဒပြတာတို့ စာထုတ်တာတို့၊ အရပ်ဖက်အဖွဲ့အစည်းတွေနဲ့ ပူးပေါင်းလုပ်တာတို့ အဲဒီလိုတွေ လုပ်လို့ရပါတယ်။

မေး။ ။ ကရင်လူမျိုးတစ်ယောက်အနေနဲ့ ဖက်ဒရယ်အပေါ် ဘယ်လောက်မျှော်လင့်ချက်ရှိလဲ?

ဖြေ။ ။ ကရင်လူမျိုးတစ်ယောက်အနေနဲ့ ဖက်ဒရယ်ကို ကျနော်တို့ မျှော်လင့်ခဲ့တာကြာပြီပေါ့နော်။ ကရင်လူမျိုးရဲသမိုင်းကိုပြန်ကြည့်မယ်ဆိုရင်လည်း ကရင်ရဲနိုင်ငံရေးခေါင်ဆောင်ဖြစ်တဲ့ ဒေါက်တာစောစန်စိဖို့ United State of Burma ဆိုပြီးတော့ အင်္ဂလိပ်ဘုရင်ခံကို စာပို့ခဲ့ဖူးတာပေါ့နော်။ ဆိုတော့ အဲဒါကိုကြည့်လိုက်လို့ရင် ကရင်ဆိုရင် ကရင်ပြည်နယ်ရှိရမယ်၊ ဗမာဆိုရင်ဗမာပြည်ရှိရမယ်၊ မွန်ဆိုရင်လည်း မွန်ပြည်ရှိရမယ်၊ ရခိုင်ဆိုရင်ရခိုင်ပြည်ရှိရမယ်ပေါ့ အဲဒီလိုပုံစံနဲ့ စုပေါင်းတဲ့ဖက်ဒရယ်ပုံစံမျိုးပေါ့။



စောအဲဘတ်ချို

(ကရင်တက်ကြွလှုပ်ရှားသူ)

မေး။ ။ ဒီအာဏာသိမ်းမှုကြောင့် ကျောင်းသားတွေအနေနဲ့ ဘယ်လိုအခွင့်အရေးတွေ ဆုံးရှုံးသွားသလဲ?

ဖြေ။ ။ အခွင့်အရေးဆုံးရှုံးနစ်နာမှုတွေ အများကြီးရှိလာတယ်ဗျ။ ညထွက်ခွင့်တွေပိတ်တယ်၊ လူစုခွင့်တွေပိတ်တယ်၊ အင်တာနက်ဖြတ်တယ်စတာတွေကြောင့် ကျောင်းသားလူငယ်တွေအနေနဲ့ သူတို့ရဲ့သက်ဆိုင်ရာ၊ စိတ်ပါဝင်စားရာ နယ်ပယ်အလိုက် သင်ယူခွင့်တွေ၊ လေ့လာခွင့်တွေ အများကြီးဆုံးရှုံးရတယ်။ ပြီးတော့ ဒီအာဏာသိမ်းမှုကြောင့် ဒေသတွေအကြား၊ နိုင်ငံတွေအကြား သွားလာခွင့်တွေကြပ်တည်းတယ်၊ ပြည်ပရင်းနှီးမြှုပ်နှံမှုနဲ့ ပညာသင်အခွင့်အလမ်းတွေဆုံးရှုံးရတာပေါ့ဗျာ။

မေး။ ။ အာဏာသိမ်းစစ်တပ်ကို မွန်ပြည်သူတွေအနေနဲ့ ဘယ်လိုဖိအားပေးလို့ရမလဲ?

ဖြေ။ ။ အဓိကကသူတို့ရဲ့ယန္တရားလည်ပတ်မှုကို အလုပ်မလုပ်နိုင်အောင်ဖိအားပေးလုပ်ဆောင်ကြရမှာပေါ့။ အခုဆိုစစ်အုပ်စုကရပ်ကျေးရုံးတွေမှာ ဧည့်စာရင်းတိုင်ဖို့ကို ဖိအားပေးလုပ်ဆောင်နေတာတွေရှိတယ်။ လူထုအနေနဲ့သူတို့ရဲ့လုပ်ငန်းတွေအထိုင်မကျစေဖို့ဧည့်စာရင်းမတိုင်ဘဲ ဆန့်ကျင်ကြဖို့လိုပါတယ်။ နောက်ပြီး CDM ဝန်ထမ်းတွေဆက်ပြီးတောင့်ခံနိုင်အောင် အရင်ကထက် ပိုပြီးဝိုင်းဝန်းထောက်ပံ့ကူညီပေးဖို့လိုပါတယ်။



အေးချမ်းကို

(မော်လမြိုင် နည်းပညာတက္ကသိုလ်၊ ကျောင်းသားသမဂ္ဂ ဥက္ကဋ္ဌ)

မျက်နှာဖုံးမှအဆက်

**ဘဝတူတိုင်းရင်းသားတွေနဲ့ ပူးပေါင်းပြီး
အာဏာရှင်ကိုတိုက်ရမယ်လို့ နိုင်ဟံသာပြော**

လက်ရှိဖြစ်ပေါ်နေတဲ့ မြန်မာနိုင်ငံရေးအခင်းအကျင်းမှာ မိမိတို့ရဲ့အမျိုးသားရေးကို ဖန်တီးနိုင်ဖို့ မိမိတို့ရဲ့ဒေသကို မိမိတို့စီမံအုပ်ချုပ်နိုင်ဖို့ ကျနော်တို့ရဲ့ အမျိုးသားထုအတွင်း မှ အားလုံးညီညွတ်ညွတ် စုစည်းစည်းနဲ့ အတူတကွ ကြိုးပမ်းဆောင်ရွက်သွားကြဖို့နဲ့ နောက်တစ်ခုရှိတာက ကျနော်တို့ချည်းပဲကြိုးပမ်းလို့ အရာရောက်နိုင်လိမ့်မှာ မဟုတ်ဘူး။ ဘဝတူ တိုင်းရင်းသားတွေနဲ့ စုစည်းပြီး ညီညီညွတ်ညွတ်နဲ့ ပူးပေါင်းဆောင်ရွက်သွားကြမှာဖြစ်တယ်။ ဒီကနေ့မွန်အမျိုးသားနေ့မှာအားလုံးကိုတိုက်တွန်းနှိုးဆော် လိုတာကတော့ ကျနော်တို့တွေဟာ မွန်လူမျိုးတွေဖြစ် တယ်၊ ကျနော်တို့မွန်တိုင်းရင်းသားတွေ လွတ်မြောက် ရေး ဘဝဖွံ့ဖြိုးတိုးတက်ရေး ရှိလာဖို့အတွက် ကျနော်တို့အမျိုး သားထုအတွင်းမှာလည်း ညီညွတ်ကြဖို့၊ တိုင်းရင်းသား အားလုံးနဲ့လည်း ရင်နှီးကျွမ်းဝင်မှုရှိစွာနဲ့ ကြိုးပမ်းဆောင် ရွက်သွားဖို့ ဒီကနေ့ မွန်အမျိုးသားနေ့မှာ သံဌာန်ချပြီး အားလုံးကိုတိုက်တွန်းလိုပါတယ်။

နိုင်ဟံသာ(မွန်ပြည်သစ်ပါတီ ဥက္ကဋ္ဌ) ၏ပြောကြားချက်အချို့အား နေ့အခင်းအနားတွင်ပြောကြားသည့်မိန့်ခွန်းမှ ကောက်နုတ်သည်။

ဧပြီ ၆ ရက်နေ့မှစပြီး မွန်ပြည်နယ် ရေးမြို့နယ်တောင်ပိုင်း မာန်အောင်ကျေးရွာတွင် စစ်တပ်နဲ့ KNLA တို့ တိုက်ပွဲဖြစ် မာန်အောင်မှာ လက်နက်ကြီးကျ၊ နေအိမ်မီးလောင်၊ ရွာ သားတစ်ဦး သေဆုံးပြီးတစ်ဦးဒဏ်ရာရ။

မွန်ပြည်နယ်ရှိမြို့နယ်အချို့နှင့် ကျေးရွာများတွင် PSI တိုင်းစလောင်းများကို ရပ်ကျေးအုပ်ချုပ်ရေးမှူးများမှ တစ်ဆင့် ဖြုတ်ခိုင်းနေ။

ဖက်ဒရယ်ဆိုတာဘာလဲ ?

ဖက်ဒရယ်စနစ်ဆိုသည်မှာ ပြည်ထောင်စုဖွဲ့စည်းရာမှာ ပါ ဝင်သော လူနည်းစုတိုင်းရင်းသားများ၏အခွင့်အရေးကို ကာကွယ်သောအခြေခံမူစကား-

- (၁) ပြည်ထောင်စုဖွဲ့စည်းရာတွင်ပါဝင်သော ပြည်နယ် (ပြည်ထောင်)များနှင့်
- (၂) ပြည်ထောင်စု(ဖက်ဒရယ်) အဆင့်တို့အကြား တိုင်းပြည်အာဏာကြီးသုံးရပ်ကို ခွဲဝေအုပ်ချုပ်သော စနစ်ဖြစ်သည်။

ယနေ့ကမ္ဘာပေါ်တွင် နိုင်ငံပေါင်း ၂၅ နိုင်ငံကျော်က ဖက်ဒ ရယ်စနစ်ကို ကျင့်သုံးလျက်ရှိပြီ။ ကမ္ဘာ့လူဦးရေ၏ ၄၀ ရာ ခိုင်နှုန်းကျော်သည် ဖက်ဒရယ်နိုင်ငံတွင်ရှိကြသည်။ ကမ္ဘာမြေထုအရကြည့်လျှင် ဖက်ဒရယ်နိုင်ငံ၏ မြေအ ကျယ်အဝန်းမှာ ကမ္ဘာမြေထု၏ ၄၅ ရာခိုင်နှုန်း လွှမ်းမိုး ထားသည်။

